

बजट में प्रावधान आवंटन पर विपक्ष ने उठाए सवाल

## सीवर प्रोजेक्ट और अंतर्राष्ट्रीय स्टेडियम पर गूंजा सदन



पार्षद तिवारी ने बताया कि सीवर प्रोजेक्ट का महज 30 प्रतिशत काम ही अब तक हो पाया है। शेष परियोजना अब भी योजनाओं और कागजों में उलझी हुई है। उन्होंने सवाल उठाया की बजट में एक हजार करोड़ रुपया का प्रावधान किया गया है। क्या नगर निगम के पास इतना फंड है, या 1000 करोड़ रुपए आवंटित हुआ है, यह भी स्पष्ट किया जाए। राशी का प्रबंधन है नहीं और सब्ज बाग दिखाए जा रहे हैं।

### शहर नियोजन का अधिकार निगम को देने की मांग

पार्षद तिवारी ने सदन में यह भी आरोप लगाया कि शहर नियोजन का कार्य ऐसे अधिकारियों के हाथ में है जो भोपाल में बैठे हैं और जिन्हें शहर की भौगोलिक व सामाजिक संरचना की पूरी जानकारी नहीं है। उन्होंने कहा कि यह शहर के साथ अन्याय है और नियोजन की जिम्मेदारी स्थानीय निर्वाचित जनप्रतिनिधियों और निगम को दी जानी चाहिए।

### बजट पर बीजेपी पार्षदों की नाराजगी

बजट पर चर्चा के दौरान पार्षद तिवारी ने यह

**जबलपुर। नगर निगम की बजट बैठक में सीवर लाईन अंतर्राष्ट्रीय क्रिकेट स्टेडियम नगर निगम की स्कूलों को लेकर कांग्रेस पार्षद दल के उपसचेतक आयोध्या तिवारी जमकर मुखर रहे, उन्होंने विभिन्न मुद्दों पर लगातार 2.5 घंटे बैठक में हिस्सा लिया। इस दौरानयक्ष ने उन्हें 6 बार बैठने के लिये कहा, देर शाम तक चली बैठक सोमवार तक के लिये स्थगित कर दी गई है। उन्होंने कहा कि 2007 में जन्मा बच्चा अब व्यस्क हो गया, लेकिन सीवर प्रोजेक्ट आज भी अव्यस्क ही है।”**

भी आरोप लगाया कि मेयर ने बजट तैयार करने से पूर्व बीजेपी पार्षदों से कोई चर्चा नहीं की। इसपर सत्ता पक्ष के पार्षदों ने विरोध जताया और सदन में जमकर नोकझोंक हुई। स्थिति को बिगड़ते देख अध्यक्ष को हस्तक्षेप करना पड़ा।नेता प्रतिपक्ष अमरीश मिश्रा ने सत्ता पक्ष के एक एमआईसी सदस्य को फटकारते हुए कहा, “जहां बोलना चाहिए वहां महापौर बोलते हैं, इसलिए आप यहां बीच में मत बोलिए।”

### अंतर्राष्ट्रीय स्टेडियम पर दिया सुझाव

पार्षद आयोध्या तिवारी ने अंतर्राष्ट्रीय स्टेडियम के लिये नगर सत्ता पर गुमराह करने का आरोप लगाया। उन्होंने कहा कि शहर से 20 किलोमीटर दूर जाने की आवश्यकता नहीं है। भारतीय क्रिकेट कंट्रोल बोर्ड को यह काम सौंप देना चाहिये। रानीताल में सबकुछ अंतर्राष्ट्रीय स्टेडियम की पात्रता है, सिर्फ दर्शक दीर्घा की आवश्यकता है। यहां 35 हजार लोगों के बैठने की क्षमता है। नगर निगम की स्कूलों पर भी उन्होंने सवाल

उठाया की स्कूलों में व्यवस्था नहीं है और इन संपत्तियों का उपयोग दूसरे लोग कर रहे हैं और नगर निगम उसका शुल्क भी नहीं वसूल कर पा रहा है। नगर निगम पूरे 79 वार्डों में शिक्षा उपकर वसूल रहा है। जबकी निगम के कुल 5 स्कूल चल रहे हैं। जिन वार्डों में स्कूल नहीं है वहां के लोगों से क्यों शिक्षा उपकर लिया जा रहा है।

### स्लाटर हाउस शहर में ही रहने दिया जाए

कांग्रेस पार्षद मुकीमा अंसारी ने सदन में यह मामला उठाया कि स्लाटर हाउस को शहर के बाहर करने का प्रावधान किया गया है। बेशक इसमें आपकी नियत अच्छी हो सकती है, लेकिन यह मुद्दा शहर की शांति व्यवस्था से भी जुड़ा है, इस पर भी विचार करना होगा। यदि शहर के बाहर से मांस लाने ले जाने में मांस गिर गया या ट्रान्सपोर्टिंग के दौरान वाहन खराब हुआ यह जाम में फंसा तो किसी भी तरह की गलत अफवाह शहर की फिजा को बिगाड़ सकती है। लिहाजा ऐसी व्यवस्था की जाए की स्लाटर हाउस से निकलने वाली गंदगी और लोगों के रोजगार की व्यवस्था का इंतजाम हो सके।

## हाई कोर्ट ने ब्लैक लिस्टेड समितियों को गेहूं खरीदी की जिम्मेदारी देने पर लगाई रोक

### राज्य शासन सहित अन्य को नोटिस जारी कर मांगा जवाब

जबलपुर।

हाई कोर्ट के मुख्य न्यायाधीश सुरेश कुमार कैत व न्यायमूर्ति विवेक जैन की युगलपीठ ने ब्लैक लिस्टेड समितियों को गेहूं खरीदी की जिम्मेदारी देने पर रोक लगा दी है। इस अंतरिम आदेश के साथ ही राज्य शासन सहित अन्य को नोटिस जारी कर जवाब-तलब कर लिया है। मामले की अगली सुनवाई छह सप्ताह बाद नियत की गई है, इस बीच जवाब प्रस्तुत करने के निर्देश दिए गए हैं। जनहित याचिकाकर्ता सिवनी अंतर्गत ग्राम बरेली पर निवासी अनीता उर्देके की ओर से पक्ष रखा गया। दलील दी गई कि प्रतिवर्ष समर्थन मूल्य पर खरीदे जाने वाले गेहूं में होने वाले भ्रष्टाचार को रोकने के लिये राज्य सरकार ने कड़ा कदम उठाया था। इसके अंतर्गत उपाजर्न



नीति के तहत समर्थन मूल्य पर गेहूं की खरीदी करने की जिम्मेदारी महिला स्व-सहायता समूहों को सौंपी गई थी। इस वर्ष भी स्व सहायता समूहों के जरिए भी समर्थन मूल्य पर गेहूं की खरीदी की जा रही है। हाई कोर्ट को अवगत कराया गया कि इस वर्ष 20 ब्लैक लिस्टेड स्व-सहायता समितियों को गेहूं खरीदी की जिम्मेदारी सौंप दी गई है। याचिका में 25 मार्च, 2025 को जारी आवंटन आदेश का हवाला दिया गया है। इस बारे में संबंधितों को शिकायतें देने के बाद भी कोई कार्रवाई न होने पर याचिका दायर की गई। याचिका में राज्य सरकार के खाद्य एवं नागरिक आपूर्ति विभाग, सिवनी कलेक्टर और जिला आपूर्ति अधिकारी को पक्षकार बनाया गया है। हाई कोर्ट ने प्रारंभिक सुनवाई के बाद अहम अंतरिम आदेश पारित कर दिया।

## जनसुनवाई में आये 143 आवेदन

**जबलपुर।** कलेक्टर कार्यालय में आयोजित जनसुनवाई में कलेक्टर दीपक सक्सेना, अपर कलेक्टर नाथूराम गोंड और अन्य अधिकारियों को शहरी और ग्रामीण क्षेत्र से आये लोगों ने अपने विभिन्न समस्याओं को लेकर 143 आवेदन दिये। जिसमें 102 नये आवेदन हैं तथा 41 ऐसे आवेदन है जो पूर्व में भी आ चुके थे। जनसुनवाई में आये ज्यादातर नामांतरण, बंटवारा, सीमांकन, अतिक्रमण, लड़ाई-झगड़ा, छात्रवृत्ति भुगतान, पानी, नाली निर्माण, आर्थिक सहायता, पीएम किसान योजना में नाम जोड़ने, अभिलेख दुरुस्त करने, किसान सम्मान निधि की राशि दिलाने, शिक्षा, समग्र आईटी, चिकित्सा सहायता, पेंशन, सबल राशि दिलाने, आवास योजना का लाभ दिलाने, बीपीएल कार्ड बनवाने आदि से संबंधित आवेदन थे। इस दौरान कलेक्टर सक्सेना ने संबंधित अधिकारी को निर्देशित कि लोगों की समस्याओं को प्राथमिकता में लेकर निराकरण करें।

## स्वस्थ जीवन शैली अपनाने आयोजित की गतिविधियां

**जबलपुर।** पोषण पखवाड़ा के समापन दिवस पर मंगलवार को महिला बाल विकास विभाग द्वारा परियोजना एवं आंगनबाड़ी केंद्र स्तर पर जिले के समस्त 2 हजार 486 आंगनबाड़ी केंद्रों में बच्चों में मोटापे को दूर करने के लिए स्वस्थ जीवन शैली अपनाने तथा जीवन के प्रथम एक हजार दिवस के महत्व की थीम पर आधारित अनेक गतिविधियां आयोजित की गई। आंगनबाड़ी केंद्रों में मोटे अनाज एवं स्थानीय स्तर पर पोषक तत्वों से युक्त अनाज से निर्मित पौष्टिक व्यंजनों की प्रदर्शनी लगाई गई। आंगनबाड़ी केंद्रों में आंगनवाड़ी कार्यकर्ताओं द्वारा “मोटे अनाज एवं पोषक तत्व युक्त अनाज” विषय पर चित्रकला एवं रंगोली प्रतियोगिताओं का आयोजन किया गया। प्रतियोगिता में प्रथम, द्वितीय एवं तृतीय स्थान प्राप्त करने

वाली बालिकाओं, महिलाओं को पुरस्कृत किया गया। इसके साथ ही आंगनबाड़ी केंद्र तथा क्षेत्र अंतर्गत स्थित स्कूलों में स्वस्थ जीवन शैली अपनाने के लिए सरल योगाभ्यास एवं प्राणायाम संबंधित सत्रों का आयोजन किया गया और जीवन में योग के महत्व पर चर्चा भी की गई। केंद्र स्तर पर स्व-सहायता समूह की महिला सदस्यों के सहयोग से एनीमिया के लक्षण, प्रभाव, कारण एवं इससे बचाव विषय पर चर्चा की गई। आंगनबाड़ी केंद्र में सिंगल यूज प्लास्टिक का उपयोग न करने के लिए प्रेरित किया गया तथा आंगनबाड़ी के आसपास के प्लास्टिक कचरा को एकत्र कर श्रमदान किया गया। साथ ही जनप्रतिनिधियों की उपस्थिति में केंद्रों में पोषण शपथ दिलाई गई एवं जन समुदाय में पौष्टिक आहार, स्वस्थ जीवन शैली अपनाने जाने पर जोर दिया गया।



## मेड़ाघाट स्थित वैभव होटल में धांय-धांय, वीडियो वायरल

# रेत कारोबारी के बर्थडे पार्टी में हर्ष फायरिंग!

जबलपुर।

भेड़ाघाट स्थित वैभव होटल में जन्मदिन का जश्न मनाने के दौरान हर्ष फायरिंग हुई जिसका एक वीडियो सोशल मीडिया पर वायरल हो गया। जिसमें रेत कारोबारी पुष्परज सिंह लोधी के गुर्गे गोलियां चला रहे है। रेत कारोबारी एक विधायक का करीबी बताया जा रहा है जिसका वीडियो सोशल मीडिया पर लीक हो गया। घटना 16 फरवरी की रात 12 बजे की बताई जा रही है।

### क्या है मामला

सूत्रों के मुताबिक पुष्परज सिंह लोधी निवासी ग्राम कूरन का 16 फरवरी को जन्मदिन था। जिसे मनाने के लिए 16 फरवरी की रात को उसके गुर्गों ने



वैभव होटल में जुटे थे। जहां पर रात को केक काटने के बाद हर्ष फायरिंग की घटना हुई। हर्ष फायरिंग का वीडियो इंस्टाग्राम समेत सोशल मीडिया में अब वायरल हुआ है। वीडियो में गुर्गे लायसेंस 12 बोर, पिस्टल बदमाश द्वारा चलाए जा रहे तमंचे को अवैध बताया जा रहा है। पुलिस वीडियो की जांच कर कार्रवाई की बात कह रही है।

### वायरल वीडियो में साफ दिख रहे चेहरे

सूत्रों के मुताबिक बताया जाता हैं कि पुष्परज रेत खनन के काम से जुड़ा है। सोशल मीडिया में वायरल वीडियो में गोटेगांव निवासी रेत माफिया राजेश राजपूत उर्फ शूटर, विमलेश महाराज, अवधेश

राजपूत भी गुर्गों द्वारा की जा रही हवाई फायरिंग में साफ देखे जा रहे है।

### खुद को बताता है भाजयुमो नेता

पुष्परज सिंह खुद को भाजयुमो नेता और एक विधायक का करीबी बताता है। अंधमूक बायपास स्थित एक यार्ड में अवैध भंडारण से लेकर गोटेगांव तक रेत सप्लाई में कई बार सुर्खियों में आ चुका है।

### इनका कहना है

वायरल वीडियो संज्ञान में आ चुका है मामले की जांच चल रही है। जिसके बाद आगे की कार्रवाई होगी।

-समर वर्मा, एएसपी



20 मई से 6 जून के मध्य जिम्मेदार राजनेताओं के घर बजाएंगे शंख और घंटा

लक्ष्य जिला  
सिहोरा आंदोलन  
समिति का बड़ा  
ऐलान

हरिभूमि सिहोरा।

प्रदेश सरकार और राजनेताओं को सिहोरा जिला का उनका चुनावी वचन स्मरण कराने के लिए लक्ष्य जिला सिहोरा आंदोलन समिति ने एक बार फिर क्रमबद्ध व्यापक आंदोलन की घोषणा कर दी है।समिति ने आगामी 6 जून को सिहोरा में एक बड़े धरना प्रदर्शन करने का निर्णय लिया है।समिति के सदस्य इससे पहले 20 मई से जिम्मेदार राजनेताओं के घर के बाहर शंख और घंटा बजाकर उन्हें उनका चुनावी वादा भी स्मरण कराएंगे।

### 6 जून ही क्यों चुना

लक्ष्य जिला सिहोरा आंदोलन समिति ने बताया कि 21 वर्ष पहले 6 जून 2004 को मुख्यमंत्री रहते सुश्री उमा भारती शासकीय दौरे पर सिहोरा आई थीयहां आयोजित सभा में सुश्री उमा भारती ने सिहोरा जिला की घोषणा करते हुए नवंबर 2004 से विधिवत लागू करने की सार्वजनिक घोषणा की थी।समिति इसी तिथि को आंदोलन करते हुए सत्तारूढ़ भाजपा सरकार से पूछेंगी कि भाजपा व्यक्तिवादो



पार्टी है या सिद्धांतवादी? यदि उमा भारती भाजपा की मुख्यमंत्री थी तो उनके बाद के सभी भाजपा मुख्यमंत्रियों ने सिहोरा को जिला क्यों नहीं बनाया?

### घर घर बजाएंगे शंख और घंटा

समिति के सदस्यों ने कहा कि सिहोरा के साथ हुए अन्याय की जितनी दोषी पदस्थ सरकारें रहें उतनी ही

स्थानीय नेता भी है।इन राजनेताओं ने अपने आकाओं के समक्ष इन 21 वर्षों में कभी सिहोरा जिला बनाए जाने का दवाब नही बनाया।समिति के सदस्य ऐसे ही सिहोरा के स्थानीय राजनेताओं के घर के बाहर शंख और घंटा बजाकर उनकी आत्मा को जगाने का काम करेंगे।।यह मुहिम 20 मई से 6 जून के मध्य आयोजित की जाएगी।सर्वप्रथम उन राजनेताओं को चिन्हित किया जाएगा जो 6 जून 2004 को उमा भारती और 15.11.2023 को स्मृति ईरानी की सभा में मौजूद थे।

### जिला बनने तक मुहिम जारी रहेगी

लक्ष्य जिला सिहोरा आंदोलन समिति के अनिल जैन, विकास दुबे,कृष्ण कुमार कुररिया,संतोष पांडे, सुशील जैन, अमित बक्शी, मानस तिवारी,नत्थू पटेल, राजेश कुररिया,नंदू परोहा, राजभान मिश्रा,प्रदीप दुबे, रामजी शुक्ला, नागेंद्र कुररिया,नवीन शुक्ला,नरेंद्र गर्ग,गुड्डा विश्वकर्मा, एम एल गौतम,संतोष वर्मा,मोहन सोंधिया आदि ने सभी सिहोरा वासियों से एकजुट होने का आह्वान किया है।

## जैन समाज ने की मुनिश्री की मृत्यु आगवानी सिहोरा नगर हुआ सुधासागरमय

सिहोरा। नियांपक श्रमण, मुनिपुंगव मुनिश्री 108 सुधा सागर जी महाराज का संसंध आगमन सिहोरा नगर हुआ। सकल जैन समाज सिहोरा ने बैड, डीजे, मंगल कलश और ध्वजाओं के साथ मुनिश्री की भव्य आगवानी की। पंचायती जैन मंदिर में मुनिश्री ने अपने प्रवचनों में उपस्थित लोगों से सदैव धर्म के मंगल पथ पर चलने का आह्वान किया। उन्होंने कहा कि सिहोरा इतना भाग्यशाली है कि यहीं के जन्में, हमारे संघ में मुनि प्रसाद सागर

जी महाराज हैं, जो निरंतर धर्म प्रभावना कर रहे हैं। नगर का मार्ग ऐसा है कि यहाँ निरंतर संतों का आवागमन होता रहता है, संतों का आशीर्वाद जिस स्थान को मिल जाता है, वहाँ की जनता धन्य हो जाती है। मुनि सुधासागर जी की आहारचर्या प्रसाद सागर जी महाराज के गृहस्थ जीवन के भाई सन्मति जैन के घर पर संपन्न हुई जहाँ श्रेश्यांश, संभव जैन, राखी जैन और अन्य लोगों ने मुनि श्री को नवधाभक्ति पूर्वक आहार दिए। कार्यक्रम का

संचालन ऋषभ जैन द्वारा किया गया। उन्होंने बताया कि मुनिश्री के सानिध्य में सिहोरा मंदिर में यागमंडल विधान और लघु पंचकल्याणक का आयोजन किया जा रहा है। शाम को 6 बजे महाराज जी द्वारा जिज्ञासा समाधान कार्यक्रम संचालित होगा, जो जिनवाणी चैनल पर लाइव प्रसारित होगा। सिहोरा में इस भव्य आयोजन में बचेया, गोसलपुर, मझौली, खितौला, जबलपुर, पनागर, दर्शनी और लमकना जैन समाज के लोगों की भी भागीदारी रही।

## पेंशनर्स एसोसिएशन ने 4 सूत्रीय मांगों को लेकर मुख्यमंत्री के नाम ज्ञापन सौंपा

जबलपुर। पेंशनर्स एसोसिएशन के तत्वाधान में जबलपुर जिले के पेंशनर्स पदाधिकारियों ने संभागीय आयुक्त कार्यालय के समक्ष उपस्थित होकर अपनी चार सूत्रीय लंबित मांगों के संबंध में प्रदर्शन करते हुए मांग पत्र संभागीय उपायुक्त माननीय श्रीमती बाटला जी को सौंपकर बताया है कि म.प्र. के पेंशनर्स की लंबित मांगो के संबंध में निरंतर आंदोलन किए जाने के पश्चात भी राज्य शासन के द्वारा कोई भी निर्णय नहीं लिया जा रहा है जिससे पेंशनर्स में गंभीरी आक्रोश व्याप्त है। मांग की गई है कि निम्नलिखित मांगों की पूर्ति तत्काल की जाये, 1. म.प्र., छ.ग. राज्य पुर्नगठन अधिनियम 2000 की धारा 49 (6) को पेंशनर्स हित में विलोपित की जाये। या उसका अधिनियम में दी गई व्यवस्था क अनुकूल सरलीकरण किया जाये, 2. केन्द्र के सामान राज्य के पेंशनर्स को भी देय तिथि से मंहगाई राहत का भुगतान किया जाये जिसमें जुलाई 2024 से 3 प्रतिशत तथा जनवरी 2025 से 2 प्रतिशत के आदेश जारी हैं, 3. राज्य के पेंशनर्स हित में माननीय सर्वोच्च न्यायालय तथा माननीय उच्च न्यायालय के निर्णय का पालन सुनिश्चित कराया जाये तथा विभागों के द्वारा आदेशों का



पालन न किया जाकर उनको पुनः उलझाये जाने की प्रवृत्ति को रोका जाये, 4. राज्य के साढ़े लाख पेंशनर्स जो कि देश के वरिष्ठ नागरिक है, सम्मानीय है, देश के मतदाता है अतएव पेंशनर्स हित में पूर्व से लंबित आर्थिक प्रकरणों का निराकरण कराया जाये ताकि पेंशनर्स को आर्थिक लाभ प्राप्त हो, आज के कार्यक्रम में जिला शाखा अयक्ष श्री एच.पी.

उरमलिया, शेषमणी पाण्डेय, एम.एल. चौक्ते, सी.एल. दोहरे, आर. के. श्रीवास्तव, डॉ. बी.पी. अवर-एस.के. श्रीवास्तव, डॉ एस पी सिंह श्रवण कुमार श्रोती, आर आर तिवारी, एस.पी. शुक्ला, ए.के. शुक्ला, आर.एस. सक्सेना, दिनेश चौधरी, भागीरथ प्रसाद शर्मा, उमेश हंस, डॉ प्रवीण कुमार राव, आदि उपस्थित रहे ।

## ज्ञान गंगा कॉलेज में लगा रक्तदान शिविर, 56 यूनिट रक्त संग्रहित की



जबलपुर। ज्ञान गंगा कॉलेज में रक्तदान शिविर का आयोजन 56 यूनिट रक्त का संरक्षण करके किया गया। इस शिविर का उद्देश्य छात्रों में रक्तदान, थैलीसीमिया के प्रति जागरूकता, जरूरतमंदों की सहायता एवं सामाजिक उत्तरदायित्वों के प्रति संवेदनशीलता विकसित करना था। इस आयोजन में सहयोगी संस्थान

रेड क्रॉस सोसाइटी के कार्यकारणी सदस्य सुनील गर्ग, प्राणदा प्रकोष्ठ सक्षम (महाकौशल प्रांत) के अध्यक्ष डॉ. अंकित सेठ एवं नेताजी सुभाष चंद्र बोस मेडिकल कॉलेज के रक्तदान केंद्र प्रभारी डॉ. शिशिर चिनपुरिया सभी विभागीय डॉ तथा तकनीकी टीम के सभी सदस्यों की उपस्थिति एवं सहयोग रहा। इस शिविर का सफल आयोजन प्राचार्य:

डॉ. आर. बी. क्षीरसागर, रजिस्ट्रार: डॉ. सुदीप्तो मुखर्जी के दिशानिर्देश में डॉ. कामिनी साहू (प्रोफेसर, फार्मसी विभाग) द्वारा किया गया । ज्ञान गंगा कॉलेज प्रबंधन (सेक्रेटरी डॉ रजनीत जैन ) रक्तदान जैसे सामाजिक कल्याण के कार्यों में सदैव अग्रसर रहा है। इस शिविर की सफलता में छात्र-छात्राओं की भागीदारी भी सराहनीय रही।

## रंगदारी वसूलने चूहा ने किया शराब दुकान में पथराव

जबलपुर। अधारताल थाना अंतर्गत संजय नगर शराब दुकान सेल्समेन के साथ मारपीट का मामला सामने आया है, आरोपियों ने सेल्स मेन से शराब पीने के लिये रुपये की मांग की थी, पुलिस ने एक आरोपी को गिरफ्तार कर लिया है. घटना के संबंध में अधारताल पुलिस थाने से प्राप्त जानकारी के अनुसार संजय नगर शराब दुकान में सेल्स मेन के पद पर पदस्थ हैं, 48 वर्षीय उमा शंकर गुप्ता कल रात दुकान के पास पान की दुकान में खड़ा था, तभी एक युवक सोनू चूहा और उसका एक साथी वहां आए और गाली गलौच कर शराब पीने के लिये रुपये मांगने लगे, मना करने पर दुकान में पथराव किया और जान से मारने की धमकी देते हुये भाग गये। पुलिस ने एक आरोपी राज बर्मन को गिरफ्तार कर लिया है, चूहा अभी फरार है। पुलिस ने आरोपियों के खिलाफ प्रकरण दर्ज कर विवेचना में लिया है।

### दो फड़ों पर छापा 10 जुआरी गिरफ्तार

जबलपुर। रांझी पुलिस एवं क्राईम ब्रांच की टीम ने मुखबिर की सूचना पर विश्वकर्मा मोहल्ल मानेगांव में जमे जुये के फड़ पर छापा मारकर 10 जुआरियों को गिरफ्तार कर 23 हजार 50 रुपये जप्त किये है। रांझी पुलिस थाने से प्राप्त जानकारी के अनुसार पुलिस ने जब मानेगांव में छापा मारा तो वहां अनुूप सोनकर, राहुल रजक, शैकी रैकवार, गोल्ड उर्फ कुनाल को जुआ खेलते रंगे हाथ पकड़ा जिनके पास से 20 हजार 450 रुपये जप्त किये गए। इसी प्रकार मड़ई कोलान मोहल्ला में सौरभ कोल उर्फ टक्कू , अजय कोल, देवकुमार कोल, मोहन रैकवार चारों निवासी मड़ई कोलान कल्याण, शुभम केवट एवं कुलदीप प्रसाद धानुक को जुआ खेलते पकड़ा गया. जिनके पास से 2 हजार 600 रुपये और ताश पत्ते जप्त कर सभी जुआरियों के विरूद्ध जुआ एक्ट के तहत कार्यवाही की गई।

विधायक अजय विश्नोई एवं प्रणय पांडे ने किया यज्ञ स्थल का निरीक्षण

## श्रीलक्ष्मी नारायण यज्ञ होगा सिहोरा के ग्राम रिवझा में 3 से 9 मई तक

सिहोरा। सिहोरा के निकटवर्ती ग्राम रिवझा में 3 से 9 मई तक आयोजित सप्त दिवसीय श्री लक्ष्मी नारायण यज्ञ एवं श्रीमद्भागवत कथा की तैयारियों का जायजा लेने मंगलवार को पाटन विधायक अजय विश्नोई एवं बहोरीबंद विधायक प्रणय प्रभात पांडे आयोजन स्थल पहुंचे।

### यज्ञ मंडप, परिक्रमा पथ का लिया जायजा

विधायक द्वय ने यज्ञ मंडप, परिक्रमा पथ, भागवत कथा स्थल, पार्किंग स्थल, भोजन शाला आदि का निरीक्षण कर कार्य में लगे लोगों से मुलाकात कर कहा की क्षेत्र के लिए बड़े ही सौभाग्य की बात है की इस बड़े आयोजन के हम सब साक्षी बनने जा रहे हैं इसलिए किसी भी कार्य में कोई कमी न रहे तथा उपस्थित विभिन्न विभागों के अधिकारियों को तैयारी से संबंधित आवश्यक दिशा निर्देश भी दिए।



### धार्मिक आयोजन में पहुंचेंगे लाखों भक्त

भारत के महान कथा वाचक संत अनिरुद्धाचार्य जी की जन्मभूमि में यह विशाल आयोजन पहली बार हो रहा है इसलिए जहां इसको लेकर सिहोरा, मझौली, पाटन, बहोरीबंद सहित अनेक छोटे बड़े शहरों सहित ग्रामीण क्षेत्र को लोगों में अपार उत्साह देखा जा रहा है और हर कोई इस आयोजन में सहभागी बनने आतुर नजर आ रहा है। इस अवसर पर अनेक जनप्रतिनिधि एवं क्षेत्रीय जन उपस्थित थे।

### यज्ञ स्थल को सजाने का कार्य अंतिम चरण में

पाटन एवं बहोरीबंद क्षेत्र के विधायकों के मार्गदर्शन एवं महाराज जी के सानिध्य में हो रहे य यज्ञ एवं कथा स्थल सहित सम्पूर्ण ग्रामीण क्षेत्र तथा सिहोरा मझौली आदि को प्रलेख बैनर सहित अनेक अनेक सामग्री से सजाया जा रहा है साथ ही इस बात का भी ध्यान रखा जा रहा की बाहर से आने वाले श्रद्धालुओं को किसी भी प्रकार की परेशानी न हो और वो अच्छे से धार्मिक लाभ ले सकें।

## जूडो: आत्मरक्षा का सबसे अच्छा साधन

जबलपुर। जबलपुर जिला जूडो संघ के अध्यक्ष रवि गुप्ता द्वारा दी गई जानकारी अनुसार मध्य प्रदेश ओलंपिक संघ के मार्गदर्शन में खेल एवम् युवा कल्याण विभाग तथा शालेय शिक्षा विभाग एवम् क्रीड़ा भारती महानगर व जिला जूडो संघ के संयुक्त तत्वाधान में 24 अप्रैल से वॉल्फकालीन जूडो प्रशिक्षण शिविर का आयोजन शहर के विभिन्न क्षेत्र में किया जा रहा है। जिला जूडो संघ के सचिव व वरिष्ठ जूडो कोच आबिद हुसैन खान ने बताया कि इस वॉल्फकालीन जूडो प्रशिक्षण शिविर का उद्देश्य जूडो के विकास के लिए नई-नई प्रतिभाओं की खोज करना उन्हें जूडो की नवीनतम तकनीक तथा बारीकियों से अवगत कराना है। श्री खान ने आगे बताया कि शिविर के दौरान अंतरराष्ट्रीय जूडो खिलाड़ियों को लाने का प्रयास किया जाएगा, जिससे हमारे नवोदित खिलाड़ी कुछ नया सीखने का प्रयास करें। जूडो की अहम भूमिका को आत्मरक्षा एवं आत्मविश्वास की दृष्टि से एक आवश्यक खेल कला मानते हुए प्रत्येक विद्यार्थी विशेष कर छात्रों को आवश्यक रूप से इस खेल का प्रशिक्षण लेना समाज एवं स्वयं उनके लिए लाभप्रद है। यह जूडो प्रशिक्षण शिविर शहर के श्री त्रिभुवनदास मालपाणी हायर सेकेंडरी स्कूल लिलोनीगंज, पी.एस. श्री रानी दुर्गावती शासकीय कन्या उच्चतर माध्यमिक विद्यालय गंगानगर बदा (कोच नौशीन अंजुम), कछपुरा स्कूल गुलौआ चौक रेलवे कॉसिंग (कोच मनीष श्रीवास्तव) तथा होली लाइट थिरट्टुस एकेडमी जयप्रकाश नगर अधारताल जबलपुर (कोच तावेज अनी) में एक साथ आयोजित किए जा रहे हैं। जो भी छात्र एवं छात्राएं उवत शिविर में भाग लेना चाहते हैं वह संघ के सचिव आबिद खान से संपर्क कर अपना पंजीयन करवा सकते हैं।

## बाईक सवारों ने बैन में रखे सवा दो लाख उड़ारये

जबलपुर। बरगी थानानर्गत कल शाम रमनपुर घाटी के समीप एक मजार के सामने बैन का टायर पंचरहोने पर टायर बदलने जैक चढ़ाने के दौरान मोटर साइकिल से आये दो लोगों ने मदद करने के नाम पर बैन चालक की गाडी में रखा रूपयों के भरा बैग पार कर दिया। बैग में २ लाख २६ हजार नगदी थे। बैन चालक ग्रामीण क्षेत्रों में बैन में किराना सामान व पान मसाला रखकर फुटकर विक्रेताओं को बेचता है। बैन चालक के बैग में पान मसाला व किराना सामान की बसूली के रूपए रखे थे। अज्ञात आरोपियों पर प्रकरण दर्ज कर विवेचना में लिया गया। बरगी पुलिस ने बताया कि न्यू कंचन पुर आधारताल निवासी बद्री प्रसाद पाण्डे मारूती बैन में किराना व पान मसाला थोक में खरीदकर फुटकर दुकानदरों को बेचने का काम करता है। गत 16 अप्रैल की सुबह लगभग साढ़े नौ बजे बद्रीप्रसाद अपने घर से निकल कर फेरी लगाते हुए बरगी क्षेत्र के गांव में किराना एवं पान मसाला का सामान बेचते हुए धूमा में बाजार के दुकानदारों को किराना एवं पान मसाला विक्रय करके दुकानदरों से बिक्री किये गये। सामग्री का रूपया बैग में रखकर मारूती बैन से घूमा से लगभग साढ़े छै बजे जबलपुर आ रहा था। शाम लगभग साढ़े सात बजे बद्रीप्रसाद रमनपुर घाटी के उपर पहुंचा तो उसकी बैन का पिछला दाहिनी साइड का चका पंचरहो गया। ढालन के कारण बद्री ने बैन नीचे उतार ली वह घाटी के नीचे एक मजार के सामने बैन को खडा कर टायर बदलने जैक चढ़ा रहा था तभी घूमा की ओर से साइकिल पर दो लड़के आए जिसमें से एक लड़काबोला कि क्या मदद की जरूरत है। बद्री ने कहा मुझे मदद की कोई जरूरत नहीं है। इसके बाद दोनों लड़के बैन के पीछे अपनी मोटर साइकिल की लाइट उसकी ओर दिखाते रहे इसके बाद वे लड़के बोले हमारा काम हो गया है हम जाते हैं।

श्री बसंती बाई दुबे- सिहोरा, निकटवर्ती ग्राम पंचायत झांसी गो स ल पु र

निवासी श्रीमति बसंती बाई दुबे का 89 साल की उम्र में निधन हो गया। अंतिम संस्कार ग्रह ग्राम में किया गया। वे स्वर्गीय अयोध्या प्रसाद दुबे की पत्नी थी।

श्रीमती रजिन्द्र कौर सलुजा- आदर्श नगर नर्मदा रोड निवासी श्रीमती रजिन्द्र कौर सलुजा (98) का निधन हो गया। अंतिम संस्कार गुलेश्वर मोक्षधाम में किया गया।

श्रीमती कीर्ति दुआ- आदर्श नगर नर्मदा रोड निवासी श्री अशोक दुआ की धर्मपत्नी श्रीमती कीर्ति दुआ (75) का निधन हो गया। अंतिम संस्कार गुलेश्वर मोक्षधाम में किया गया।

श्रीमती कीर्ति किशोर जोशी- गोल बाजार निवासी श्री किशोर जोशी की धर्मपत्नी श्रीमती कीर्ति किशोर जोशी (70) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री विष्णु प्रसाद अहिरवार- बादशाह हलवाई मंदिर मोड पोलीपाथर निवासी श्री विष्णु

प्रसाद अहिरवार (85) का निधन हो गया। अंतिम संस्कार गौरीघाट मुक्तिधाम में किया गया।

श्री पुरुषोत्तम दास अग्रवाल- मिलोनीगंज निवासी श्री पुरुषोत्तम दास अग्रवाल (69) का निधन हो गया। अंतिम संस्कार करिया पाथर



शमशान भूमि में किया गया। श्री पप्पू रैकवार- भूकंप कॉलोनी परसवाड़ा निवासी श्री संतलाल रैकवार के पुत्र श्री पप्पू रैकवार (47) का निधन हो गया। अंतिम संस्कार गौरीघाट मुक्तिधाम में किया गया।

श्री अमरदीप सोंधिया- आचार्य विनोबा भावे वाई निवासी श्री अशोक सोंधिया के पुत्र अमरदीप सोंधिया (39) का निधन

हो गया। अंतिम संस्कार करियापाथर शमशान भूमि में किया गया।

श्रीमती ज्योति उपाध्याय- इंदिरा नगर रामपुर निवासी श्री प्रकाश उपाध्याय की धर्मपत्नी श्रीमती ज्योति उपाध्याय (56) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री जमरुता प्रसाद कोरी- बाबा टोला जानकी दास मंदिर के पास निवासी श्री जमरुता प्रसाद कोरी (85) का निधन हो गया। अंतिम संस्कार करियापाथर शमशान भूमि में किया गया।

श्रीमती सुनीता चौधरी- अंबेडकर नगर गली नंबर 5 पोलीपाथर निवासी श्री देव शंकर चौधरी की धर्मपत्नी श्रीमती सुनीता चौधरी (48) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री बाबू यादव- साठिया कुर्आ निवासी श्री बाबू यादव (63) का निधन हो गया। अंतिम संस्कार करिया पाथर शमशान भूमि में किया गया।

**हरिभूमि**  
अपन कबज 400/- प्रति कवचर है.00

**विजी/शेक/उरावन, रमड़ी रम, पुण्यतिथि**  
संबंधी संदेश प्रकाशित कराने के लिए  
दिवस सड़क:- 100/- से.जी. ब्लैक&सर्वीस 300/-  
दिवस सड़क:- 100/- से.जी. रंगीन 400/-  
दिवस सड़क 100/- से.जी. रंगीन 1100/-  
सम्पर्क करें विज्ञापन विभाग:-9303108294, 9407362160





पीएम नरेंद्र मोदी ने सऊदी क्राउन प्रिंस और पीएम मोहम्मद बिन सलमान को द्विपक्षीय संबंधों का मजबूत समर्थक और एक दूरदर्शी व्यक्ति बताया।

## दो दिवसीय यात्रा पर सऊदी अरब पहुंचे पीएम मोदी

एजेसी ►► नई दिल्ली

पीएम नरेंद्र मोदी का मंगलवार दोपहर सऊदी अरब के जेद्दा हवाई अड्डे पर भव्य स्वागत किया गया। सऊदी अरब की दो दिवसीय यात्रा पर यहां पहुंचे पीएम मोदी को 21 तोपों की सलामी दी गई। जेद्दा दौरे से पहले पीएम मोदी ने कहा कि भारत-सऊदी अरब के संबंध काफी मजबूत हैं। हमारी साझेदारी में असीम संभावनाएं हैं।

अनिश्चितताओं से भरी दुनिया में हमारा रिश्ता स्थिरता के स्तंभ के रूप में मजबूत है। पीएम नरेंद्र मोदी ने सऊदी क्राउन प्रिंस और पीएम मोहम्मद बिन सलमान के को द्विपक्षीय संबंधों का मजबूत समर्थक और एक दूरदर्शी व्यक्ति बताया। उन्होंने कहा कि उनकी अंतर्दृष्टि, उनकी दूरदर्शी दृष्टि और अपने लोगों की आकांक्षाओं को पूरा करने का उनका जुनून उल्लेखनीय है। वह सऊदी अरब में भारतीय प्रवासियों के बहुत बड़े समर्थक रहे हैं और सऊदी अरब में रहने वाले हमारे लोग उनका बहुत सम्मान करते हैं।

## अनिश्चितताओं से भरी दुनिया में भारत-सऊदी रिश्ता स्थिरता के स्तंभ के रूप में मजबूत, हमारी साझेदारी में असीम संभावनाएं

### रिफाइनरियों और पेट्रोकेमिकल्स में संयुक्त परियोजनाओं की संभावना

### भारत सऊदी अरब के सशस्त्र बलों की कुछ जरूरतों को पूरा कर रहा

#### सऊदी अरब प्रमुख ऊर्जा साझेदार

पीएम ने कहा कि दोनों देश रिफाइनरियों और पेट्रोकेमिकल्स में संयुक्त परियोजनाओं की संभावना तलाश रहे हैं। ऊर्जा हमारी आर्थिक साझेदारी का एक महत्वपूर्ण स्तंभ रहा है। सऊदी अरब हमारे लिए एक मजबूत और विश्वसनीय ऊर्जा साझेदार रहा है। यह कच्चे तेल और अन्य पेट्रोलियम उत्पादों के हमारे शीर्ष आपूर्तिकर्ताओं में से एक है।

#### रक्षा सहयोग बढ़ाने पर दिया जोर

पीएम मोदी ने सऊदी अरब के साथ रक्षा सहयोग बढ़ाने पर भी जोर दिया। उन्होंने कहा कि दोनों देशों के बीच बढ़ते रक्षा और सुरक्षा जुड़ाव, सहयोग गहरे आपसी विश्वास का प्रतिबिंब है। भारत सऊदी अरब के सशस्त्र बलों की कुछ जरूरतों को पूरा कर रहा है। हम भारत के रक्षा विनिर्माण क्षेत्र में सऊदी अरब के निवेश का स्वागत करेंगे।

#### कई क्षेत्रों में होंगे एमओयू

विदेश सचिव विक्रम मिसरी ने कहा कि इस दौरे में दोनों देशों के बीच कई समझौतों (एमओयू) पर हस्ताक्षर हो सकते हैं। समझौते अंतिम मंजूरी के चरण में हैं और यात्रा के दौरान पूरी जानकारी साझा की जाएगी। यूएन के अनुसार कम से कम छह एमओयू पर हस्ताक्षर किए जाने की संभावना है। मिसरी ने कहा कि दोनों देश रूस-यूक्रेन युद्ध पर चर्चा करेंगे। पीएम मोदी ने पहले ही भारत का रुख स्पष्ट किया है कि इस मसले का हल बातचीत से निकलना चाहिए।



#### यात्रा से भारतीय प्रवासियों में खुशी की लहर

पीएम नरेंद्र मोदी की यात्रा ने भारतीय समुदाय को उत्साह और गर्व से भर दिया है। जेद्दा में भारतीय समुदाय सांस्कृतिक कार्यक्रमों, परफॉर्मंस के साथ इस अवसर का जश्न मना रहा है। बता दें भारतीय समुदाय सऊदी अरब में सबसे बड़ी प्रवासी आबादी में से एक है। शम को पीएम मोदी ने भारतीय समुदाय के सदस्यों से बात की।

#### खबर संक्षेप

### कैश के बाद विमान में ब्लास्ट, पायलट की मौत

अमरेली। गुजरात के अमरेली के शास्त्री नगर स्थित रिहायशी इलाके में एक निजी कंपनी के प्रशिक्षण केंद्र का विमान दुर्घटनाग्रस्त हो गया। जिससे विमान के पायलट की मौत हो गई। बताया

जाता है कि विमान के दुर्घटनाग्रस्त होने के बाद विस्फोट हुआ था। जिससे आग लग गई थी। सूचना लगते ही अग्निशमन विभाग की टीम और पुलिस काफिले के एक काफिला तुरंत घटनास्थल पर पहुंचा, जहां उन्होंने बचाव कार्य शुरू किया। विमान में फंसे पायलट को बाहर निकला। इसके बाद एंबुलेंस की मदद से उसे अस्पताल पहुंचाया।

### डेल्टा विमान में लगी आग बाल-बाल बचे 282 यात्री

फ्लोरिडा। अमेरिका के ऑरलैंडो अंतरराष्ट्रीय हवाई अड्डे से अटलांटा जा रहे डेल्टा एयरलाइंस के एक विमान में रनवे पर आग लग गई। आग की घटना टर्मिनल में मौजूद एक यात्री के मोबाइल में कैद हो गई, जिसके चलते एयरलाइन के कर्मचारी तुरंत हरकत में आ गए। विमान में सवार 282 यात्रियों को आपातकालीन स्लाइड्स के जरिये बाहर निकाला गया। किसी के हाताहत होने की खबर नहीं है। एफएए ने घटना की जांच शुरू कर दी है। एयरलाइन ने विमान में आग की घटना के लिए खेद व्यक्त किया है। साथ ही ग्राहकों के सहयोग की सराहना की।

### पुलिस मुठभेड़ में घायल हो बाद में मरा बच्चा डॉन

जम्मू। जम्मू पुलिस द्वारा पंजाब से लाए जा रहे वांछित अपराधी मुश्ताक अली उर्फ राज अली उर्फ बच्चा डॉन की मौत पुलिस की जवाबी कार्रवाई में हो गई। आरोपी को जम्मू लाया जा रहा था, इसी दौरान उसने पुलिस पर अचानक हमला कर दिया। पुलिस ने आत्मरक्षा में जवाबी कार्रवाई की, जिसमें आरोपी घायल हो गया और बाद में उसकी मृत्यु हो गई। मृतक की पहचान किकरी मोड़, बाड़ी ब्राह्मण निवासी के रूप में की गई है। आरोपी कई गंभीर आपराधिक मामलों में वांछित था।

### खाई में गिरी तेज एप्टाए वैन, 16 लोगों की मौत

इस्लामाबाद। दक्षिणी पाकिस्तान में एक तेज एप्टाए वैन खाई में गिर गई। हादसे में महिलाओं और बच्चों सहित कम से कम 16 लोगों की मौत हो गई है। 30 अन्य लोग घायल बताए जा रहे हैं। दुर्घटना सोमवार को सिंध प्रांत के जमशोरो जिले में हुई। जानकारी के मुताबिक, दुर्घटना पहाड़ी क्षेत्र में उस वक्त हुई, जब वैन के चालक ने तेज गति के कारण वाहन पर नियंत्रण खो दिया और वैन खाई में गिर गई। वैन पंजाब प्रांत के लापरासी से सिंध प्रांत के बांदिन जा रही कोल्ही जनजाति के सदस्यों को ले जा रही थी। पुलिस और बचाव दल मौके पर पहुंचे।

### चीन ने अरुणाचल में जगहों के बदले नाम

## सीएम पेमा खांडू बोले-ये उनका पुराना हथकंडा हम इसकी निंदा करते



एजेसी ►► नई दिल्ली

चीन ने अरुणाचल प्रदेश में 22 जगहों के नाम बदले हैं। इस पर सीएम पेमा खांडू ने कड़ी प्रतिक्रिया दी है। उन्होंने कहा कि ये चीन का पुराना हथकंडा है। उन्होंने कहा कि चीन के अरुणाचल प्रदेश के कई जगहों के नाम बदलने की बात नई नहीं है, ये तीसरी या चौथी बार किया है। चीन की इस कार्रवाई का हम अरुणाचल की ओर से इसकी आलोचना करते हैं।

पेमा खांडू ने कहा कि वाइब्रेंट विलेज प्रोग्राम का असर दिख रहा है। चीन सीमा के विकास का काम काफी पहले से कर रहा है। हमने दो साल पहले इसको शुरू किया है। सीमा इलाके में सड़क बनाने का काम शुरू किया है, लोगों के जीवन स्तर को सुधारने को लेकर हम लोग तमाम काम कर रहे हैं। सीएम पेमा ने कहा किप्रॉटियर हाईवे बनने का काम शुरू किया है। ये 2500 किमी का हाईवे बनेगा। इसके बनने से सेना की आवाजाही आसान होगी। साथ ही अरुणाचल के लोगों के लिए भी आसान हो जाएगा।

### तोड़ा रनवे का काम शुरू

सीएम ने बताया कि मेचुका में एयरपोर्ट का एडवांस लैंडिंग ग्राउंड है, वहां भी तोड़ा रनवे का काम शुरू किया गया है। अरुणाचल प्रदेश के भारत-चीन बार्डर के मेचुका गांव में पहली बार इंटरनेशनल एडवेंचर रेस का आयोजन हुआ। इसमें मलेशिया अमरीका के अलावा देश विदेश के कई खिलाड़ियों ने भाग लिया। मेचुका में 100 करोड़ के प्रोजेक्ट का उद्घाटन किया गया है।

#### नाम बदलना पॉलिटिकल स्टंट

वहीं अरुणाचल प्रदेश के पर्यटन मंत्री पीडी सोना ने कहा कि हमारे प्रदेश के कई इलाकों का नाम बदलना, चीन का महज पॉलिटिकल स्टंट है। हम इसकी परवाह नहीं करते हैं। उन्होंने कहा कि चीन हमेशा अरुणाचल प्रदेश को अपने देश का हिस्सा क्लेम करता रहा है, लेकिन यहां का कन्ट्रोल भारतीय सरकार के प्रति यहां के लोगों का समर्पण दिखाता है। चीन के बोलने से कुछ नहीं होता अरुणाचल प्रदेश के लोगों को मारियायी होने पर गर्व है। हालांकि, सरहद के उस पार यानी चीन अपने क्षेत्र में बहुत कुछ कर रहा है। लेकिन अब कुछ साल से भारत सरकार भी इन इलाकों के लिए काफी कुछ कर रही है। ऐसा विकास हो रहा है जिसके बारे में किसी ने कभी सोचा नहीं होगा।



एजेसी ►► जयपुर

अमेरिकी उपराष्ट्रपति जेडी वेंस अपने परिवार संग चार दिवसीय जयपुर दौरे पर हैं। राजधानी जयपुर के राजस्थान इंटरनेशनल सेंटर में बिजनेस समिट में जेडी वेंस ने कहा कि यूएस दुनिया में सबसे जुड़ा सैन्य अय्यास करता है। भारत रक्षा में अमेरिका का सबसे नजदीक और भरोसेमंद पार्टनर है।

अमेरिका भारत को विश्वस्तरीय रक्षा उपकरण देना चाहता है। उन्होंने कहा कि हम भारत को पांचवीं पीढ़ी के एफ-35 लड़ाकू युद्ध विमान देना चाहते हैं। मोदी के कठिन वार्ताकार स्वभाव पर वेंस ने कहा कि पीएम मोदी बहुत सख्त नेगोशिएटर हैं। वे भारतीय उद्योगों के हितों के लिए दृढ़ता से लड़ते हैं। मैंने स्वयं देखा कि वे अपने देश के व्यापारिक हितों की कितनी मजबूती से रक्षा करते हैं। राष्ट्रपति डोनाल्ड ट्रंप भी मुझसे कह चुके हैं कि पीएम नरेंद्र मोदी 'हार्ड' नेगोशिएटर (कठिन वार्ताकार) हैं।

अमेरिका के उपराष्ट्रपति जेडी वेंस ने कहा है कि भारत रक्षा में अमेरिका का सबसे नजदीक और भरोसेमंद पार्टनर है। अमेरिका भारत को विश्वस्तरीय रक्षा उपकरण देना चाहता है। उन्होंने कहा कि हम भारत को पांचवीं पीढ़ी के एफ-35 लड़ाकू युद्ध विमान देना चाहते हैं।

रक्षा और उर्जा क्षेत्र में भारत के साथ साझेदारी करना चाहता है अमेरिका

पीएम मोदी के साथ ट्रेड एग्रीमेंट के टर्म्स ऑफ रेफरेंस पर अच्छी प्रगति हुई

भारत के बाजार में पहुंच चाहते

### वेंस परिवार का राजस्थान सीएन ने किया स्वागत

वेंस परिवार संग मंगलवार सुबह नौ बजे जयपुर का आमेर किला देखने पहुंचे। जहां पर राजस्थान के सीएम भजनलाल शर्मा और डिप्टी सीएम दीपा कुमारी ने वेंस और उनके परिवार का स्वागत किया। जयपुर के आमेर महल में जलेब चौक पर हथिनी चंद्रा और पुष्पा द्वारा अमेरिका के उपराष्ट्रपति का स्वागत किया गया। साथ ही यहां मौजूद लोक कलाकारों ने कच्छी घोड़ी, कालबेलिया नृत्य और बांसुरी वादन कर राजस्थानी लोक कला का प्रदर्शन किया। उन्होंने आमेर महल, कांच से बने शीशमहल, पज्जा-मीना कुंड और अजोखी म्यूजियम का दौरा किया।

### भारत में मेरी पत्नी मेरे से बड़ी सेलिब्रिटी

वेंस ने कहा कि यह मेरी पहली भारत यात्रा है, जहां मेरी पत्नी के माता-पिता का जन्म हुआ। भारत में मेरी पत्नी मेरे से बड़ी सेलिब्रिटी हैं। भारत की प्राचीन वास्तुकला, समृद्ध इतिहास और परंपराओं ने मुझे बहुत प्रभावित किया। भारत का भविष्यमुखी दृष्टिकोण भी प्रेरणादायक है। परंपरा और भविष्य के प्रति यह संतुलन भारत को अद्वितीय ऊर्जा प्रदान करता है। उन्होंने कहा कि मेरे बेटे वेनन की पीएम हाउस में खाना इतना पसंद आया कि उसने मुझसे कहा, डेड डैम इंडिया में ही रहना चाहिए।

जेडी वेंस ने कहा, हम भारत के लिए न्यूक्लियर रिवक्टर डिजाइन करना चाहते हैं। इसलिए हम रक्षा और उर्जा में भारत के साथ साझेदारी करना चाहते हैं। उन्होंने कहा कि अमेरिकी लोग भारत के बाजार में और पहुंच एक्सेस चाहते हैं, जिसमें कटिंग एज टेक्नोलॉजी, कंप्यूटर गुड्स जैसे सेक्टर शामिल हैं। भारत और अमेरिका मिलकर कई क्षेत्रों में सहयोग से आगे बढ़ेंगे।

### डोनाल्ड ट्रंप के एक और फैसले को चुनौती

## फंडिंग रोकने की धमकी पर हार्वर्ड यूनिवर्सिटी ने दायर किया मुकदमा

एजेसी ►► वॉशिंगटन

अमेरिकी राष्ट्रपति डोनाल्ड ट्रंप के एक और फैसले को चुनौती दी गई है। हार्वर्ड यूनिवर्सिटी प्रशासन ने मेसाचुसेट्स की संघीय अदालत में ट्रंप की फंडिंग रोकने की धमकी के खिलाफ मुकदमा दायर किया है। यूनिवर्सिटी के अध्यक्ष एलन गार्बर ने ट्रंप प्रशासन पर अनुचित नियंत्रण लगाने की कोशिश करने का आरोप लगाया।

### ‘न्याय होगा’, बोले एफबीआई निदेशक काश पटेल

अमेरिका में संघीय जांच ब्यूरो के निदेशक काश पटेल ने आश्वासन दिया कि पंजाब में हमलों में शामिल आतंकवादी हरप्रीत सिंह को एफबीआई की ओर से गिरफ्तार किए जाने के बाद न्याय किया जाएगा। काश पटेल ने टीम के प्रयासों की सराहना की। उन्होंने कहा कि एफबीआई सैकमैंटो ने भारत के साथ समन्वय में इस जांच को अंजाम दिया है। हम न्याय के लिए कोई कोर कसर नहीं छोड़ेंगे।

### बांग्लादेश की पूर्व पीएम की बड़ी मुश्किलें

## चुनाव आयोग ने हसीना समेत 10 सदस्यों का चुनाव पत्र किया लॉक

एजेसी ►► ढाका

बांग्लादेश के चुनाव आयोग ने अपदस्थ पीएम शेख हसीना और उनके परिवार के नौ सदस्यों के राष्ट्रीय पहचान पत्र (एनआईडी) लॉक कर दिए हैं। हसीना समेत 10 व्यक्तियों की एनआईडी 16 फरवरी को एक आधिकारिक पत्र के जरिये लॉक कर दी गई थी। पत्र पर चुनाव आयोग में राष्ट्रीय पहचान पंजीकरण विंग के महानिदेशक एसएम हुमायूं कबीर ने हस्ताक्षर किए थे।

#### एनआईडी अनुपयोगी

अधिकारियों के अनुसार, एनआईडी लॉक होने का मतलब है कि इसकी जानकारी को अब सुधारा, सत्यापित या बदला नहीं जा सकता। चूंकि लॉक की गई एनआईडी अनुपयोगी हैं, इसलिए हसीना और उनके परिवार के नौ सदस्यों को एनआईडी से जुड़ी कोई भी सेवा नहीं मिलेगी। हसीना (77) पिछले वर्ष 5 अगस्त से भारत में रह रही हैं। उन्हें देश में बड़े पैमाने पर हुए सरकार विरोधी प्रदर्शनों के चलते देश छोड़कर निकलना पड़ा था।

एजेसी ►► वॉशिंगटन

केंद्रीय वित्त मंत्री निर्मला सीतारमण ने अमेरिका में स्टैनफोर्ड विश्वविद्यालय के हूवर इंस्टीट्यूशन में अपने संबोधन के दौरान कहा है कि 2047 तक 'विकसित भारत' बनने की देश की यात्रा महज एक आकांक्षा नहीं है, बल्कि समावेशी, सस्टेनेबल और इनोवेशन से जुड़े विकास के दृष्टिकोण से संचालित एक साझा 'राष्ट्रीय मिशन' है। भारत दुनिया की दसवीं सबसे बड़ी अर्थव्यवस्था से पांचवीं सबसे बड़ी अर्थव्यवस्था बन गया है।

### एमएसएमई को समर्थन दे रहे

वित्त मंत्री ने कहा कि विकसित भारत का निर्माण न केवल सरकार द्वारा बल्कि प्रत्येक नागरिक के सामूहिक प्रयास से होगा। घरेलू विनिर्माण के विकास के लिए छोटे और मध्यम उद्यमों का एक संपन्न नेटवर्क जरूरी है। सरकार ने एमएसएमई को समर्थन देने के लिए कई पहल की हैं, जिसमें ऋण तक पहुंच को आसान बनाना शामिल है।

#### भारत में शानदार काल

वित्त मंत्री ने कहा कि भारत में किए गए कुछ काम शानदार रहे हैं, जिसका उदाहरण डिजिटल पब्लिक इंफ्रास्ट्रक्चर (डीपीआई) और इसकी सफलता है। डीपीआई का इस्तेमाल कर एक अरब से अधिक डिजिटल पहचान बनाई गई हैं। इनका इस्तेमाल कर लोगों के बैंक खाते बनाए गए और कोविड-19 महामारी के दौरान एक बटन बिलक करने के साथ सरकार ने पैसे ट्रान्सफर किए।

## रामबन में उमर अब्दुल्ला का आपदा पीड़ितों ने किया घेराव

## राहत कार्यों में देरी पर जताई नाराजगी सीएम ने समाधान का दिया आश्वासन



#### हमारी प्राथमिकता लोगों का जीवन बचाना

सीएम अब्दुल्ला ने कहा कि बिजली, पानी की बहाली का काम जितनी तेजी से हो सकता है, किया जा रहा है। सड़कों से मलबा हटया जा रहा है। हमारी पहली प्राथमिकता लोगों का जीवन बचाना था। हमने लोगों को सुरक्षित स्थानों पर पहुंचाया।

### राष्ट्रीय राजमार्ग आंशिक रूप से कल तक बहाल होगा

एजेसी ►► जम्मू

रामबन पहुंचे सीएम उमर अब्दुल्ला की गाड़ी का स्थानीय लोगों ने घेराव किया और नारेबाजी की। उन्होंने राहत एवं बचाव कार्य में देरी पर अपनी नाराजगी जताई। उमर अब्दुल्ला अपनी गाड़ी रोककर बाहर निकले और नाराज लोगों की समस्याएं सुनीं। उन्होंने लोगों को शांत कराया और उनकी समस्याओं के समाधान का आश्वासन दिया। जम्मू-कश्मीर के सीएम उमर अब्दुल्ला के काफिले को स्थानीय निवासियों ने रामबन में रोका और विनाशकारी बाढ़ एवं भूस्खलन के बाद अपनी चिंताओं पर चर्चा की। रविवार को जिले में आई विनाशकारी बाढ़ एवं भूस्खलन में तीन लोगों की मौत हो गई थी और व्यापक क्षति हुई थी।

बिजली, पानी बहाली का काम तेजी से किया जा रहा

### शनिवार को होगा पोप फ्रांसिस का अंतिम संस्कार

## वेटिकन ने शुरू की तैयारी, आज सुबह से होंगे सार्वजनिक दर्शन

एजेसी ►► रोम

पोप फ्रांसिस का अंतिम संस्कार शनिवार को सुबह होगा। वेटिकन ने अंतिम संस्कार की तैयारी शुरू कर दी है। ताबूत में लेटे पोप फ्रांसिस की पहली तस्वीर सामने आई है। तस्वीर में पोप फ्रांसिस के पास वेटिकन राज्य सचिव प्रार्थना करते नजर आ रहे हैं। वेटिकन के मुताबिक पोप फ्रांसिस का अंतिम संस्कार शनिवार को सुबह 10 बजे किया जाएगा। यह प्रक्रिया कार्डिनल्स कॉलेज के डीन कराएंगे।



### नौ दिन बाद होगा नए पोप का चुनाव

पोप फ्रांसिस के निधन के बाद नौ दिन का शोक मनाया जाएगा। इस अवधि को गेवेन्डिएस कहा जाता है। नए पोप को चुनने की प्रक्रिया शुरू होगी। कुछ दिनों में दुनियाभर के कार्डिनल पापल कॉन्क्लेव के लिए रोम पहुंच जायेंगे।



## संस्कारधानी में परशुराम जन्मोत्सव को लेकर तैयारियां शुरू अनेक स्थानों पर निकाली जायेगी रैलियां, होगी पूजा-अर्चना

# 100 साल बाद गजकेसरी, मालव्य राजयोग, सर्वार्थ सिद्धि योग समेत कई मंगलकारी योग में 30 को मनाई जाएगी अक्षय तृतीया

हरिभूमि, जबलपुर

100 साल बाद अक्षय तृतीया पर्व गजकेसरी, मालव्य राजयोग, सर्वार्थ सिद्धि योग समेत कई मंगलकारी योग में 30 अप्रैल को मनाया जाएगा। संस्कारधानी में परशुराम जन्मोत्सव को लेकर ब्राह्मण समाज की ओर से जोर-सोर से तैयारियां शुरू कर दी है। भगवान परशुराम प्रतिमा की पूजा अर्चना की जाएगी।

पं शिवशंकर तिवारी ने बताया कि 100 साल अक्षय तृतीया पर मालव्य राजयोग, लक्ष्मी नारायण राज योग और चतुर्ग्रही योग गजकेसरी राजयोग, रवि और सर्वार्थ सिद्धि योग रहेगा। इसके साथ ही, चंद्रमा वृषभ राशि में बृहस्पति के साथ रहेगा। इसके अलावा शनि, शुक्र और राहु ग्रह मीन राशि में स्थित होंगे, दुर्लभ संयोग के चलते मिथुन, कन्या समेत 5 राशियों के जातकों को विशेष लाभ होगा। इस दिन को अबूझ मुहूर्तों में से एक माना जाता है, इस दिन बिना पंचांग कोई भी शुभ काम कर सकते हैं और उसका फल



आपको शुभ ही मिलेगा। इसके चलते इस दिन बिना मुहुर्त देखे बड़ी संख्या में शादियां व विवाह सम्मेलन का आयोजन किए जाएंगे। इसके अलावा इस दिन देवी लक्ष्मी, भगवान कुबेर की पूजा और सोने-चांदी की वस्तुएं खरीदना शुभ माना जाता है।

## वरुथिनी एकादशी 24 को, नकारात्मकता से मिलेगी मुक्ति भगवान विष्णु की आराधना से होगा नई ऊर्जा का संचार

तिथि में भेद के चलते पिछले एक साल से व्रत व त्यौहार मनाने को लेकर तारीख में असमंजस रही है। ऐसी ही कुछ स्थिति वरुथिनी एकादशी को देखने को मिल रही है, लेकिन उदया तिथि के चलते 24 को मनाई जाएगी। मां चामुंडा दरबार भोपाल पुजारी रामजीवन दुबे ने बताया कि वैशाख माह के कृष्ण पक्ष की एकादशी तिथि 23 अप्रैल की शाम 4:43 मिनट पर शुरू होगी। इस तिथि का समापन अगले दिन 24 अप्रैल को दोपहर 2:32 मिनट पर होगा। ऐसे में उदया तिथि के अनुसार, वरुथिनी एकादशी का व्रत 24 अप्रैल को रखा जाएगा। इस दिन व्रत रखकर भगवान विष्णु की पूजा अर्चना करेंगे। घर-घरों में विशेष पूजा पाठ की जाएगी। कई लोग सत्यनारायण कथा कराएंगे। इस दिन विष्णु-लक्ष्मी जी की

पूजन से सुख-समृद्धि और आरोग्यता प्राप्त होती है। पंडित रामजीवन दुबे ने बताया कि वरुथिनी शब्द संस्कृत के वरुथिनी से बना है। जिसका अर्थ कवच होता है। इसे रक्षा संरक्षित करने वाला भी कह सकते हैं। यह भगवान विष्णु को सर्वाधिक प्रिय है। विभिन्न समाजों और संप्रदायों में इस दिन भगवान के अलग-अलग रूपों की पूजा की जाती है। व्रत रखकर पूजा करने से हमारे भीतर की नकारात्मकता दूर होकर नई ऊर्जा का संचार होता है। पीले फूल-फल चढ़ाएं। इस दिन पूजा में पीले पुष्प व पीले रंग की मिठाई का उपयोग किया जाता है। प्रसाद में तुलसी, आंवला, अनार, आम, लौंग, नारियल, नैवेद्य व पंजीरी चढ़ाने का विधान है। पूजा के दौरान विष्णु फल की प्राप्ति होती है।

## आशा मिलाप प्रोजेक्ट: आवा की अहम पहल पर्यावरण संरक्षण और स्थिरता के प्रति जागरूकता कार्यक्रम आयोजित

जबलपुर। आशा मिलाप परियोजना के अंतर्गत, आशा स्कूल में पृथ्वी दिवस का उत्सव एक अर्धपूर्ण और जीवंत आयोजन था, जिसका उद्देश्य पर्यावरण संरक्षण और स्थिरता के प्रति जागरूकता फैलाना था। यह कार्यक्रम श्रीमती शीला पांडे (प्राचार्या, आर्मी पब्लिक स्कूल नं 2), श्रीमती जोगेंद्री पटारिया (कार्डसलर, एपीएस नं 2), श्रीमती रश्मि वासन और श्रीमती अर्चना तिवारी के सक्षम मार्गदर्शन में आयोजित किया गया। संस्कृतिक कार्यक्रम में एपीएस नं 2 के छात्रों द्वारा जोशीले नृत्य प्रस्तुत किए गए, जिन्होंने दर्शकों का ध्यान आकर्षित किया और समारोह के लिए उत्साहपूर्ण वातावरण तैयार किया। इसके बाद एक दीया बाती,



हजारों रोशनीर पर एक सुंदर प्रस्तुति और रम्य देश की धरतीर पर एक देशभक्ति नृत्य प्रस्तुत किया गया। ये सभी नृत्य प्रस्तुतियाँ श्रीमती रश्मि वासन द्वारा तैयार और मार्गदर्शित की गईं, जिनकी भूमिका नृत्य प्रस्तुतियों की सफलता हेतु महत्वपूर्ण रही। संपूर्ण कार्यक्रम का

संचालन श्रीमती अर्चना तिवारी ने किया। आशा स्कूल के बच्चों ने भी इस कार्यक्रम का भरपूर आनंद लिया और बहुत उत्साहित होकर कई बच्चे नृत्य में भी शामिल हुए जिससे वातावरण अत्यंत आनंदमय और समावेशी बन गया।

## आचार्य श्री समय सागर महाराज के मांगलिक प्रवचन

जबलपुर।

आचार्य श्री समयसागर महाराज ने आचार्य श्री विद्यासागर सभा भवन में आयोजित धर्मसभा में अपने मांगलिक प्रवचन में कहा कि कर्म शत्रु को जिन्होंने जीत लिया है वह जिन है और जो जिन का अनुयायी है वह जैन है। जिन वे हैं जिन्होंने अपने मोह, राग, द्वेष रूपी शत्रुओं पर विजय प्राप्त कर ली है। जैन धर्म र अहिंसा परमोधर्म र की बात करता है। अहिंसा की बात करने वाले बहुत से विद्वान मिल सकते हैं लेकिन अहिंसा बहुत सूक्ष्म तत्व है। इसका व्याख्यान बहुत बड़ा है। अहिंसा चर्चा के साथ चर्चा में भी होना चाहिए। दो प्रकार का संयम है इन्द्रिय संयम और प्राणी संयम, इन दोनों संयमों के द्वारा हम अहिंसा धर्म का पालन कर सकते हैं। अपनी पांचों इन्द्रियों



और मन को वश में करना इन्द्रिय संयम है, हमें के जीवों की हिंसा नहीं करना प्राणी संयम है। जैन धर्म में संयम का बहुत महत्व है, हम अनादि काल से इन्द्रियों के विषय भोगों में लगे

हैं इनको छोड़कर संयम का पालन करके ही हम मोक्ष सुख प्राप्त कर सकते हैं। धर्मसभा के प्रारंभ में मंगलाचरण का पाठ अमीषी ने किया। आचार्य श्री विद्यासागर

महाराज के तैल चित्र के समक्ष एन सी जैन (दिल्ली), सुभाष जैन (सी.आई. ओ।), वीरू छावड़ा (बंगलोर), सुनील अजमेरा (हजारीबाग), राजेश जैन (सा.ए।) ने दीप प्रज्वलित किया। प्रतिभा मंडल की दीदीओं द्वारा आचार्य श्री को शाख भेंट किया तथा आचार्य श्री के पाद प्रक्षालन का सौभाग्य सिद्धांत, सुरभ्य (विनीत टाकीज) को प्राप्त हुआ। संरक्षणी सभा द्वारा मनोज सोमपुरा एवं देवेन्द्र सोमपुरा को सम्मानित किया गया। बाल-ब्रह्म प्रीती दीदी ने भी उद्बोधन दिया। संस्कारधानी की धरती पर आत्म निर्भरता, स्वदेशी वस्त्रों के लिए आचार्य श्री विद्यासागर महाराज की प्रेरणा से तिलवाराघाट में स्थापित हेन्डलूम में निर्मित वस्त्रों की संस्था 'चल चरखा' के आचार्य श्री विद्यासागर सभा भवन के समीप नये विक्रय केन्द्र का प्रातःकाल आचार्य श्री समयसागर महाराज ने ससंघ अवलोकन किया।



## कर्ज का भुगतान नहीं होने पर संपत्ति जब्त की

जबलपुर। मंडला स्थित ग्राम अमगवा बम्हनी, तहसील व जिला मंडला की ऋषभ राईस मिल के कोमल कानुगा पिता संतोष कुमार कानुगा द्वारा सेंट्रल बैंक ऑफ इंडिया की मंडला शाखा से लिये गए कर्ज का भुगतान न करने से उनका खाता अनर्जक आस्ति (एनपीए) में वर्गीकृत किया गया था जिसका भौतिक कब्जा हेतु माननीय न्यायालय जिलादंडाधिकारी, मंडला के द्वारा पारित आदेश प्रकरण क्रमांक 0066/ब-121/2024-25 दिनांक 19/03/2025 (धारा 14 सरफेसी अधिनियम) के अनुपालन मे आज दिनांक 22/04/2025 को दोपहर लगभग 3:30 बजे बंधक संपत्ति का भौतिक कब्जा नायब तहसीलदार हीरा लाल तिवारी बम्हनी जिला मंडला के द्वारा लिया गया। उक्त संपत्ति का भौतिक कब्जा सेंट्रल बैंक ऑफ इंडिया के बैंक अधिकारी अमित केशरी (प्राधिकृत अधिकारी), अजीत वर्मा (विधि अधिकारी), सेंट्रल बैंक ऑफ इंडिया, मंडला शाखा के शाखा प्रमुख निखिल वोहरा एवं प्रबन्धक समग्र पाठक की उपस्थिति मे लिया गया।



## जलपरी क्षेत्र में अब नहीं होगी गंदगी

जबलपुर।

एमपी पावर मैनेजमेंट कंपनी ने सामाजिक उत्तरदायित्व का निर्वाह करते हुए नगर निगम के सहयोग व समन्वय से नगर के सबसे सुन्दर क्षेत्र ऐतिहासिक जलपरी में हरित पहल के अंतर्गत डस्टबिन (कूड़ादान) का व्यापक प्रबंधन किया है। जलपरी क्षेत्र में प्रतिदिन सुबह व शाम हजारों की संख्या में मॉनिंग व इवनिंग वॉक करने वाले तो आते ही हैं इनके साथ दिन भर यहां तफरीह करने वालों की बड़ी संख्या रहती है। जलपरी में घूमने

आने वालों की सुविधा और स्वच्छता की दृष्टि से हरे व नीले रंग के डस्टबिन स्थापित किए गए हैं। इनका उपयोग सिर्फ राहगीरों तक सीमित रखा गया है। घर व दुकान से निकलने वाले कचरा इनमें न डालने की साफ हिदायत दी गई है। हरे रंग के डस्टबिन में गीला व नीले रंग के डस्टबिन में सूखा कचरा डालने की व्यवस्था की गई है। शक्तिभवन से जलपरी क्षेत्र तक कुल आठ डस्टबिन के सट स्थापित किए गए हैं।

एमपी पावर मैनेजमेंट कंपनी प्रबंधन ने जानकारी दी कि जलपरी

क्षेत्र को सुन्दर व स्वच्छ बनाए रखने के लगातार प्रयास किए जा रहे हैं। गत वर्ष जलपरी में मध्यप्रदेश पावर ट्रांसमिशन कंपनी द्वारा पर्यावरण संदेश देती 'धरती पर मातृ वृक्ष (मदर ट्री ऑन अर्थ)' स्क्रैप स्कल्परच इंस्टॉलेशन आर्ट की स्थापना की गई है। 8 क्वटिल वजन और 17 फुट ऊंचाई की मदर ट्री ऑन अर्थ पर्यावरण संरक्षण का संदेश देती है। स्कल्परच में सामने की ओर नीचे अथर्व वेद का सूत्र 'माता भूमिः पुत्रो अहं पृथिव्याः' अंकित है। इसका अर्थ है- धरती हमारी मां है, हम इसकी संतान हैं।

## लमेटा घाट सरस्वती घाट पुल के लिए

417 वां ज्ञापन आज

जबलपुर। कार्तिक पूर्णिमा के अवसर पर हरे कृष्ण आश्रम भेड़ाघाट से नर्मदा पंचकोशी परिक्रमा महाकुंभ का आयोजन होता है जिसमें लाखों की संख्या में नर्मदा भक्तों के द्वारा पंचकोशी परिक्रमा की जाती है।लामेटाघाट सरस्वती घाट का पुल शीघ्र बने 25000 नर्मदा भक्तों के हस्ताक्षर का ज्ञापन 23 अप्रैल सुबह 11:00 बजे 417 वा ज्ञापन संभुक्त कार्यालय में अभय वर्मा एवं कलेक्टर दीपक सक्सेना को दिया जाएगा जिसकी प्रतिकृति कैबिनेट मंत्री पी डब्लू डी राकेश सिंह मुख्यमंत्री मोहन यादव जी को दी जाएगी। उपस्थिति की अपील नर्मदा पंचकोशी परिक्रमा के अध्यक्ष एवम नर्मदा महाआरती के संस्थापक डॉ सुधीर अग्रवाल संरक्षक श्रीमती सुष्माशंकर पटेल पं मनमोहन दुबे श्याम मनोहर पटेल विनोद दीवान मनोज गुलामबन्नी पप्पू चौबे दुर्गा पटेल गुड्डू नेता सुरेश विश्वकर्मा कैलाश विश्वकर्मा निर्मल कुर्मी ने की है।



## अंतर्राष्ट्रीय पृथ्वी दिवस पर किया वृक्षारोपण

जबलपुर। स्वामी विवेकानंद कॅरियर मार्गदर्शन योजना, प्रधानमंत्री कॉलेज ऑफ एक्सीलेंस, शासकीय महाकोशल स्वशासी महाविद्यालय जबलपुर द्वारा आज अंतर्राष्ट्रीय पृथ्वी दिवस पर के अवसर पर महाविद्यालय के विद्यावन प्रांगण में मौलश्री के पौधे प्राचार्य डॉ अलकेश चतुर्वेदी एवं प्रो अरुण शुक्ल, संभागीय नोडल अधिकारी, स्वामी विवेकानंद कॅरियर मार्गदर्शन योजना द्वारा लगाए गये। इस अवसर पर प्रो। अरुण शुक्ल, संभागीय नोडल अधिकारी, स्वामी विवेकानंद कॅरियर मार्गदर्शन योजना ने बताया कि पृथ्वी के संरक्षण एवं जीवन रक्षा के लिए पौधारोपण करना आवश्यक है। पृथ्वी दिवस पर अपने पर्यावरण को ग्रीन बनाये रखने की शपथ दिलवाई गई। पृथ्वी को प्रदूषण रहित रखने एवं पर्यावरण को हरा-भरा रखने प्रेरित किया। इस अवसर पर सुरेंद्र पटवा, डॉ महेन्द्र कुमार कुशवाहा, डॉ स्वाति मिश्रा, डॉ तरुणेश साकेत, डॉ सुनीता सिंह, डॉ शैलेन्द्र भवदिया, डॉ नीलिमा, मनीष रघुवंशी के साथ विद्यार्थी उपस्थित रहें।

# नेशनल हेराल्ड मामले में झूठ प्रपंच रच रही भाजपा राष्ट्रीय प्रवक्ता ने केन्द्र सरकार पर साधा निशाना

जबलपुर। कांग्रेस की राष्ट्रीय प्रवक्ता श्रीमति सुभाषिनी शर्मा यादव यहां कहा की नेशनल हेराल्ड मामले में प्रधानमंत्री नरेन्द्र मोदी और गृहमंत्री अमित शाह मनी लाँड्रिंग पर झूठा प्रचार कर रहे हैं। ईंडी ने श्रीमति सोनिया गांधी और राहुल गांधी के खिलाफ चार्ज शीट पेश की है। श्रीमति यादव ने आगे कहा की भाजपा और सरकार द्वारा लगातार झूठ और भ्रम फैलाया जा रहा है।श्रीमति यादव यहां पत्रकारों से चर्च कर रही थीं। पत्रकारों से चर्चा के दौरान उन्होंने कहा कि यह एक तरह से राजनीतिक षड़यंत्रकारी ठगी है। यदि मोदी सरकार ने मोदी सरकार ने प्रवर्तन नियालय ईडी को अपना चुनाव विभाग बना लिया है। बार बार प्रतिरोध और बेगामी के साथ इसका दुरुपयोग हो रहा है। ईडी ने 98 प्रतिशत मामले सत्ताधारी दल के राजनीतिक प्रतिद्वंदियों के खिलाफ दर्ज किये हैं। कांग्रेस पार्टी इससे डरने



वालों नहीं है। कांग्रेस इस साजिश का मुकाबला सीधे तौर पर करेगी और उन्हें विश्वास है की न्याय की और सत्य की जीत होगी।उन्होंने कहा की नेशनल हेराल्ड मामले में लगातार झूठ फैलाया जा रहा है। दरअसल नेशनल हेराल्ड स्वतंत्र संग्राम की राष्ट्रीय धरोहर है। अंग्रेजों को इस विरासत से इतना खतरा महसूस हुआ की भारत छोड़ो आंदोलन के दौरान 1942 से 45 तक प्रतिबंध लगा दिया

गया था। नेशनल हेराल्ड का मुख्य उद्देश्य संघर्ष का मुख्यपत्र बनना था न की मुनाफा कमाना। नेशनल हेराल्ड अखबार में सकारी विज्ञापनों को लेकर भाजपा द्वारा नया एक नया झूठा विवाद खड़ा किया जा रहा है। इस तर्क के मुताबिक भाजपा की राज्य एवं केन्द्र सरकार आरएसएस से जुड़े समाचार पत्रों में विज्ञापन क्यों देती है। कांग्रेस पार्टी मामले में अदालतों में ले जाएगी। उन्होंने पत्रकारों से चर्चा के दौरान

आरोप लगाया कि नेशनल हेराल्ड मामला देश के सामने मौजूदा ज्वलंत मुद्दों से जनता का ध्यान भटकाने और देश को गुमराह करने भाजपा की एक साजिश है। जो सरासर एक राजनीतिक प्रतिशोध है। देश में बेरोजगारी गिरती जीडीपी और सामाजिक अशांति की तरफ से लोगों का ध्यान हटाने के लिये यह षड़यंत्र रचा गया है। उन्होंने कहा आर्थिक संकट लोगों के मुद्दों और विदेश नीति से जुड़ी चुनौतियों, अमेरिका चीन और बगलादेश से ध्यान भटकाने के लिये और निकट भविष्य में होने वाले बिहार के चुनाव के मद्देनजर यह राजनीतिक षड़यंत्र रचा गया है। उन्होंने आरोप लगाया की भाजपा के पूर्वजों ने स्वतंत्रता संग्राम के दौरान भारतीय के खिलाफ अंग्रेजों का साथ दिया था। वे आज स्वतंत्रता संग्राम के इतिहास को मिटाने की कोशिश कर रहे हैं।

## डेयरी स्टेट प्रोजेक्ट पर सरकार ने साधी चुप्पी पिछले तीन सालों में एग्रोच रोड तक को मंजूरी नहीं

जबलपुर। प्रदेश के एकमात्र जबलपुर डेयरी प्रोजेक्ट में डेयरीय शिफ्टिंग के लिये नोटिस भेजे गये हैं। लेकिन डेयरी संचालकों ने इसकी अनदेखी की। जब इस संबंध में प्रबंध संचालक भोपाल से मार्गदर्शन मांगा गया तब एक माह बीतने के बावजून भोपाल से कोई जवाब नहीं आया है।राजधानी से डेयरी स्टेट प्रोजेक्ट की अनदेखी से चिंतित होकर डॉ पीजी नाजपांडे तथा साथियों ने आज जब दोबारा कार्यापान अधिकारी डॉ एसएस मायला से चर्चा हुई तब खुलासा हुआ की इस प्रोजेक्ट का कोई बजट ही नहीं है।

## नाम परिवर्तन सूचना

मैं शाईस्ता मंसूरी पति सलमान मंसूरी निवासी 2050 सूपताल छुई खदान गढ़ा, जबलपुर (म.प्र.) शपथपूर्वक यह कथन करती हूँ कि मैं उपरोक्त पते की स्थाई निवासी हूँ। विवाह पूर्व मेरा नाम रश्मि झारिया था, जो कि मेरे स्टेट बैंक ऑफ इंडिया शाखा गढ़ा के खाता क्र. 35062704381 में दर्ज है। विवाह के पश्चात् मेरा नाम शाईस्ता मंसूरी पति सलमान मंसूरी हो गया है। शाईस्ता मंसूरी एवं रश्मि झारिया दोनों नाम मेरे ही हैं।

पुराना नाम- रश्मि झारिया  
नया नाम- शाईस्ता मंसूरी

## आम सूचना

यह कि, रुत पिता स्व. श्री जयाराव सासईया, उम्र लगभग 44 वर्ष, निवासी- महावर की दुकान के पीछे, कृष्णा कॉलोनी, धोबीघाट, तहसील व जिला जबलपुर (म.प्र.) की मूल निवासी हैं। उनके समस्त दस्तावेज आधार कार्ड, परिचय पत्र एवं अन्य दस्तावेजों में उनका नाम रुत पिता की साईस बुक में उनका नाम रुतम्मा (Rothamma) दर्ज है। समस्त आमजनता को सूचित किया जाता है कि रुत (Ruth) एवं रुतम्मा (Rothamma) एक ही व्यक्ति का नाम है अर्थात उनका ही नाम रुत (Ruth) एवं रुतम्मा (Rothamma) है। दोनों ही नाम से पहचाना एवं पदा निष्ठा जाता है।

सही नाम - रुत  
पिता श्री जयाराव सासईया है।

भवदीय  
विजय शुक्ला (अधिवक्ता)  
एम. पी. हाई कोर्ट जबलपुर  
कार्या.एक - 12 वर्धमान टॉवर, वर्धमान  
होटल के सामने, जबलपुर (म.प्र.)  
मो. नं. 8989893222, 9993822039